

یہ گدھے

مار کھانا اور آگے بڑھنا اس کا کام ہے۔ گدھا اگر ”ترقی پسند“ ہوتا تو علم لغات بلند کرتا۔ اور اس کی ذمہ داری کا بوجھ بھی انسان کے کندھوں پر پڑتا۔ اور انسان چکے سے یہ بوجھ ”سائنس“ کے کندھوں پر ڈال دیتا لیکن ”سائنس“ — ”ترقی پسند“ ہے۔ یہ ٹرک منوں بوجھ اٹھاتے ہیں مگر پٹرول نہ ہو تو ایک قدم آگے نہیں بڑھتے۔ گدھا بھوکا پیاسا رہتا ہے، اس کے باوجود چلتا جاتا ہے۔ کبھی یہ مطالبہ نہیں کرتا کہ میری گھاس میں اضافہ کرو۔ اگر کسی وقت وہ کسی کے ہہکانے سے صدمے احتجاج بلند کرے — یعنی ”ڈھینچوں، ڈھینچوں“ کے ”قومی ترانے“ سے سڑائیک کا آغاز کرے۔ تو چند لٹھیاں اسے کام کرنے پر مجبور کر دیتی ہیں۔ یہ مار کھانا اور کام کرتا ہے۔ کس قدر وفادار ہے۔!

گدھا چار ہو یا زخمی — تھکا ہارا ہو بوجھ تلے دبا ہوا۔ جب تک اس میں اپنے پاؤں پر کھڑے ہونے کی سکت اور آپ کے ہاتھ میں لٹھی ہے آپ اسے ہنکاتے لئے پھلے جائیں۔ وہ ایک لفظ بھی آپ کے خلاف نہیں کہے گا۔ بڑھتا چلا جائے گا۔ اور مزے میں آئے گا تو کاتے گا۔

گدھ رکنا میسر کام نہیں بڑھنا میری شان

امریکا کا گدھا ہو یا روس کا۔ انگلستان کا گدھا ہو یا ہندوستان کا، افریقہ کا ہو یا، ایران کا۔ خراسان کا یا پاکستان کا وہ کہیں کا ہو۔ یہ ایک مسلمہ حقیقت ہے کہ وہ گدھا ہے ”گدھا“ — دنیا کی تاریخ میں بڑے بڑے انقلاب آئے لیکن گدھے کی فطرت میں کوئی انقلاب نہیں آیا۔ وہ کل ہی گدھا تھا، آج بھی گدھا ہے۔

یوں تو ہر جگہ گدھوں نے بڑے بڑے کام کیے ہیں۔ لیکن کراچی کی تیران کا سب سے بڑا کارنامہ ہے یہ بڑی بڑی عمارتیں، یہ لمبی لمبی سڑکیں پہلے کہاں تھیں؟ ماہی گیروں کی چھوٹی سی بستی بڑھتے بڑھتے، پھیلتے پھیلتے بہت بڑا شہر بن گئی۔ گدھے باہر سے ریت لاتے رہے۔ سیمنٹ۔ بجری، اچوتنا اور اینٹ کا سا پہنچاتے رہے، اور دیکھتے دیکھتے یہ شہر دنیا کا بڑا شہر بن گیا۔ پہاڑوں کے تنگ اور پڑ پڑ راستے جہاں کوئی ٹرک

نہیں جاسکتا وہاں گدھا بھی پہنچ سکتا ہے۔ گدھے کے ساتھ گاڑی کے اضافہ نے تو سونے پر مہاگہ کا کام کیا اس طرح ایک گدھا گدھوں کا بوجھ اٹھانے لگا اور وہ کام جو گاڑی کے لینے پورے ڈیڑھ سو برس میں ختم ہوتا پچاس برس میں ختم ہو گیا۔ قوموں کی زندگی میں پچاس برس ایک لمحہ کے برابر ہیں۔ یوں سمجھئے کہ پلک جھپکتے میں یہ سب کچھ ہو گیا جو ہم وگمان میں بھی نہیں آسکتا۔

”سائنس“ بھی اتنا بڑا کمال نہیں کر سکتی۔ جو اس ”گدھا“ گاڑی نے کیا۔ جسے آپ کراچی میں ہر موڑ پر دیکھ سکتے ہیں۔

”یہ گدھا گاڑی“ آپ کو کسی اور شہر میں نہیں مل سکتی۔ یہی وجہ ہے کہ ان شہروں نے بڑی دیر میں ترقی کی۔ کیونکہ وہاں گدھے لینے گاڑی کے بوجھ اٹھاتے ہیں۔ پنجاب میں تو بیل گاڑیوں سے زیادہ کام لیا گیا۔ یہی وجہ تھی کہ وہاں کی رفتار بہت سست رہی۔ لاہور کی تعمیر منگلوں کے زمانے سے شروع ہوئی اور آج تک ختم ہونے میں نہیں آئی۔ وہاں کے لوگ ”ڈھکوں“ پر بھر دسہ کرتے رہے۔ اگر وہ بھی گدھا گاڑیاں بناتے تو اتنے طویل عرصہ میں وہ لاہور کو ”نیویارک“ بنا سکتے تھے!

دنیا کے کسی ترقی یافتہ ملک میں آپ کو ”گدھا گاڑیاں“ نظر نہ آئیں گی۔ گدھے نے تاریخ میں اگر کوئی ترقی کی ہے تو وہ یہی ہے کہ کراچی والوں نے اسے گاڑیوں میں استعمال کیا اور ایک گدھے نے گدھوں کا بوجھ اٹھایا۔ ایک آدمی جس کام کو پچاس دن میں کرتا ہے۔ چار آدمی اسے یقیناً کم دنوں میں کریں گے۔ یہ ”جو تھی جماعت“ کے ”حساب“ مؤلف خواجہ المنفص بہ ”رود“ کا ایک سادہ سا ”سوال“ ہے لیکن ایک گدھے نے گاڑی کی مدد سے وہ کام کیا جسے شاید چار گدھے مل کر بھی نہ کر سکتے! گھوڑے اس سے پہلے بہت ہی مفرد تھے۔ انہیں گھنٹہ تھاکہ وہ بلا شرکت غیر سے ایک گاڑی کے مالک ہیں۔ یہی وجہ ہے کہ وہ بڑی بے راہ ردی سے سڑکوں پر چلتے تھے۔ اور گدھے کو دیکھ کر فز سے سراہنا کر لیتے تھے۔ نتیجہ یہ ہونا تھا کہ کوئی ”راہ گیر“ راج کی ماڈرن اصطلاح میں ”پناہ گیر“ گاڑی کے پیچھے آجاتا تھا۔

لیکن گدھے میں نام کو فرور نہیں۔ وہ اس وقت بھی گدھا تھا جب گاڑی کا ”دم چھلا“ اس کے ساتھ نہیں لگتا تھا اور آج بھی ویسا ہی گدھا ہے۔ پس — تناہبت ہما کہ وہ ”بڑا آدمی“ ہو کر ”بدو ماغ“ نہیں ہوا۔ ورنہ وہ بھی گھوڑے کی طرح گمراہ ہو جاتا۔ اور آئے دن تصادم ہوتے رہتے۔ یہ ایک تاریخی

حقیقت ہے کہ آج تک کوئی شخص گدھا گاڑی کے نیچے آکر نہیں مرا۔ اس کی وجہ گدھے کی "سلامت روی" ہے۔

کار جب سڑک پر سے گزرتی ہے تو پیدل چلنے والوں پر بڑی بدتمیزی سے خاک دھول اڑاتی ہے وہ کسی کو خاطر میں نہیں لاتی اور سمجھتی ہے کہ یہ سب میرے سامنے گرد ہیں۔ لیکن "گدھا گاڑی" نے کبھی ایسی بدتمیزی کا مظاہرہ نہیں کیا۔ وہ انسان کو ہمیشہ انسان سمجھتی ہے۔ آپ ایک مثال پیش نہیں کر سکتے جب "گدھا گاڑی" نے کبھی سڑک پر خاک اڑائی ہو۔ ٹرام کا انجن فیمل ہو جائے تو وہ کراچی کی زبان میں "گھنٹا" ہے۔ کار کا پیٹرول ختم ہو جائے تو وہ "بے کار" ہے۔ ریل کے انجن کا کوئلہ ختم ہو جائے تو وہ "گدھا گاڑی" سے بھی زیادہ ذلیل سمجھائی ہے "گدھا گاڑی" ہے جو ہر حالت میں چلتی ہے۔ بیع کہتے ہیں،

"چلتی کا نام گاڑی ہے۔" —

گدھا گاڑی میں عموماً دو گدھے ہوتے ہیں۔ ایک تو اصلی گدھا ہوتا ہے جو گاڑی کھینچتا ہے۔ اور دوسرا "محفص گدھا" ہوتا ہے یہ اصلی گدھے کے ساتھ دوڑتا ہے۔ پہلے تو ہم سمجھے کہ گاڑی میں ایک گدھا کافی ہے۔ دوسرے کی تو بار لوگ یوں ہی "بیخ" لگاتے ہیں۔ لیکن بعد میں معلوم ہوا کہ دوسرا گدھا "تربیت" اور تعلیم کے لئے گاڑی سے بندھا رہتا ہے۔ تین سال تک یہ تعلیم حاصل کرتا ہے اور پھر اعلیٰ تعلیمی ڈگری لے کر اپنی گاڑی آپ چلاتا ہے۔ اور ایک "سنے شاگرد پیشہ" کی تعلیم و تربیت میں منہمک ہو جاتا ہے۔ میں سوچتا ہوں اگر ایک پڑھا کھا شخص ایک ایک جاہل کو اسی طرح پڑھاتا تو آج ہمارے ملک میں تعلیم عام ہو جاتی، اور لوگ بجائے انگوٹھا لگانے کے "راشن کارڈ کی درخواست" پر دستخط کرتے۔ بہر حال پہلے سال گدھا نمبر ۲ محفص گدھا رہتا ہے۔ دوسرے سال وہ سچاس فی صدی گدھا بن جاتا ہے یعنی اگر کسی موٹر پر دائیں یا بائیں مڑنا ہو تو وہ "ہینڈل" کا کام دیتا ہے۔ اور کبھی کبھی "وہ بریک" کی جگہ بھی استعمال ہوتا ہے دو سال میں وہ "بی اے" یعنی بن جاتا ہے۔ پھر وہ "ایم اے" پاس کرتا ہے۔ اور کبھی کبھی اصل گدھے کی جگہ لیستا ہے۔ اس کے بعد وہ گدھا نمبر ۱ یعنی مکمل گدھا بن جاتا ہے۔ اور زندگی کی دوڑ میں حصہ لیستا ہے۔ کام کرتا ہے۔ مار کھاتا ہے مگر بڑھتا چلا جاتا ہے۔ جب تک موت کی منزل نہیں آتی۔

ہندوستان اور پاکستان آزاد ہو گئے۔ لیکن گدھے ابھی تک غلام ہیں۔ وہ ہمیشہ غلام رہیں گے۔